



IL-KUMMISSJONI
EWROPEA

Brussell, 7.10.2019
COM(2019) 449 final

RAPPORT TAL-KUMMISSJONI

LILL-PARLAMENT EWROPEW

**dwar l-attivitajiet u l-konsultazzjonijiet tal-Grupp ta' Koordinament Kontra t-Tortura
msemmi fl-Artikolu 31 tar-Regolament (UE) 2019/125 dwar il-kummerè ta' ċerti oġġetti
li jistghu jintużaw għall-piena kapitali, it-tortura jew trattament jew pjeni krudili,
inumani jew degradanti oħra**

1. Introduzzjoni

L-Artikolu 31(4) tar-Regolament (UE) 2019/125 tas-16 ta' Jannar 2019 dwar il-kummerç ta' ċerti oġġetti li jistgħu jintużaw għall-piena kapitali, it-tortura jew trattament jew pieni krudili, inumani jew degradanti oħra¹ ("ir-Regolament") jesigi li l-Kummissjoni tippreżenta rapport lill-Parlament Ewropew dwar l-attivitajiet, l-eżaminazzjonijiet u l-konsultazzjonijiet tal-Grupp ta' Koordinament Kontra t-Tortura. Jispeċifika wkoll li r-rapport annwali għandu jiffassal billi titqies b'mod partikolari l-htieġa li ma jiġux kompromessi l-interessi kummerċjali ta' persuni fiżiċi jew ġuridiċi.

Minhabba l-informazzjoni pjuttost limitata fl-2017, dan ir-rapport jipprovdi informazzjoni dwar l-attivitajiet tal-Grupp ta' Koordinament Kontra t-Tortura fl-2017 u fl-2018, jiġifieri mid-dhul fis-seħh tar-Regolament (UE) 2016/2134 fit-23 ta' Novembru 2016, li bih ġie stabbilit il-grupp.

2. Qafas Regulatorju

Ir-Regolament jenfasizza l-impenn tal-UE għall-qerda tat-tortura u tal-piena kapitali. Jipprojbixxi l-esportazzjonijiet u importazzjonijiet ta' oġġetti ddisinjati speċifikament għall-piena kapitali, għat-tortura jew għal trattament jew pieni krudili, inumani jew degradanti oħra. Jesigi wkoll li l-esportazzjonijiet ta' oġġetti li jistgħu jintużaw għat-tortura u għal trattament jew pieni krudili, inumani jew degradanti oħra, jiġu soġġetti għal awtorizzazzjoni tal-esportazzjoni antiċipata mahruġa mill-awtoritajiet kompetenti tal-Istati Membri.

Il-listi ta' oġġetti pprojbiti u kkontrollati huma stabbiliti fl-Annessi II, III u IV tar-Regolament.

Ir-Regolament ġie emendat darba matul il-perjodu kopert minn dan ir-rapport. Ir-Regolament Delegat tal-Kummissjoni (UE) 2018/181 tat-18 ta' Ottubru 2017² zied ir-Repubblika Dominicana, São Tomé u Príncipe u t-Togo mal-lista tal-pajjiżi ta' destinazzjoni li għalihom tapplika l-Awtorizzazzjoni Ġenerali għall-Esportazzjoni tal-Unjoni (bħalissa l-Anness V)³.

¹ Ir-Regolament dwar il-kummerç ta' ċerti oġġetti li jistgħu jintużaw għall-piena kapitali, it-tortura jew trattament jew pieni krudili, inumani jew degradanti oħra ġie adottat fit-30.7.2005 (ir-Regolament (KE) 1236/2005). Dan ġie emendat diversi drabi. Ġie emendat l-aħhar bir-Regolament (UE) 2016/2134 tat-23.11.2016 u sussegwentement ikkodifikat bħala r-Regolament (UE) 2019/125 tas-16.1.2019 (ĠU L 30, 31.1.2019, p. 1).

² ĠU L 40, 13.2.2018, p. 1.

³ L-Awtorizzazzjoni Ġenerali għall-Esportazzjoni tal-Unjoni tapplika għall-esportazzjonijiet lejn pajjiżi li abolixxew il-piena kapitali għar-reati kollha u kkonfermaw dik l-abolizzjoni permezz ta' impenn internazzjonali, jekk jiġu ssodisfati l-kundizzjonijiet u r-rekwiziti għall-użu ta' dik l-awtorizzazzjoni. Fir-rigward ta' pajjiżi li mhumiex membri tal-Kunsill tal-Ewropa, dik il-lista tinkludi l-pajjiżi li mhux biss abolixxew il-piena kapitali għar-reati kollha, iżda wkoll irrattifikaw it-Tieni Protokoll Fakultattiv tal-Patt Internazzjonali dwar id-Drittijiet Ċivili u Politici mingħajr rizerwa.

3. Attivitàjiet tal-Grupp ta' Koordinament Kontra t-Tortura

Il-Grupp ta' Koordinament Kontra t-Tortura għe stabbilit bir-Regolament (UE) 2016/2134 tal-Parlament Ewropew u tal-Kunsill biex jeżamina mistoqsijiet li jirrigwardaw l-applikazzjoni tar-Regolament.

Il-grupp iservi bħala pjattaforma għall-esperti tal-Istati Membri u għall-Kummissjoni biex jaqsmu l-informazzjoni dwar il-prassi amministrattiva u jiddiskutu l-kwistjonijiet ta' interpretazzjoni tar-Regolament, il-kwistjonijiet tekniċi fir-rigward tal-oġġetti elenkati, l-iżviluppi marbuta mar-Regolament u kull kwistjoni oħra li tista' tinqala'. Barra minn hekk, meta thejji atti delegati, il-Kummissjoni tikkonsulta l-grupp skont il-prinċipji stipulati fil-Ftehim Interistituzzjonali tat-13 ta' April 2016 dwar it-Tfassil Aħjar tal-Liġijiet⁴.

Fil-perjodu tar-rapportar il-grupp kellu żewġ laqgħat, fit-12 ta' Lulju 2017 u fit-28 ta' Ġunju 2018 rispettivament, biex jaqsam informazzjoni dwar għadd ta' kwistjonijiet kurrenti dwar l-implimentazzjoni tar-Regolament.

3.1. Notifiki dwar çahdiet u esportaturi pprojbiti

Il-Grupp ta' Koordinament Kontra t-Tortura qasam informazzjoni teknika dwar l-ghodod disponibbli fis-sistema elettronika għall-oġġetti b'użu doppju (DUeS), sistema sigura u kriptata li holqot il-Kummissjoni għall-iskambju ta' ċerta informazzjoni bejn l-awtoritajiet kompetenti. L-Artikolu 23(5) tar-Regolament jesigi li l-awtoritajiet kompetenti fl-Istati Membri jużaw id-DUeS biex jikkomunikaw informazzjoni dwar każijiet fejn talba għal awtorizzazzjoni tal-esportazzjoni tkun giet irrifjutata (l-hekk imsejha çahdiet).

Fid-DUeS għew introdotti għodod godda tan-notifika biex tigi allinjata mar-Regolament (UE) 2016/2134 tal-Parlament Ewropew u tal-Kunsill⁵. Permezz tal-ghodod, l-awtoritajiet kompetenti jistgħu jinnotifikaw:

- i) *data* dwar l-esportaturi li għew ipprojbiti milli jużaw l-Awtorizzazzjoni Ġenerali għall-Esportazzjoni tal-Unjoni (l-Artikolu 20(1));
- ii) *data* dwar assistenza teknika li ma nġhatatx awtorizzazzjoni għaliha (l-Artikolu 15(1)(a) u l-Artikolu 19(1)(a)) u
- iii) *data* dwar servizzi ta' senserija li ma nġhatatx awtorizzazzjoni għalihom (l-Artikolu 15(1)(b) u l-Artikolu 19(1)(b))

3.2. Ir-rekwiżit tal-ghoti ta' awtorizzazzjoni preliminari tal-Artikoli 15 u 19 dwar l-assistenza teknika u s-servizzi ta' senserija

Fir-rigward tar-rekwiżit tal-ghoti ta' awtorizzazzjoni preliminari għal ċerta assistenza teknika u servizzi ta' senserija skont l-Artikoli 15 u 19 tar-Regolament, il-Membri tal-Grupp ta' Koordinament Kontra t-Tortura ntalbu jaqsmu kwalunkwe gwida li setgħu żviluppaw dwar dawn il-kwistjonijiet, inkluż dwar id-definizzjoni ta' ċerti termini, bħal “senser” u “fornitur ta' assistenza teknika”.

⁴ ĠU L 123, 12.5.2016, p. 1.

⁵ ĠU L 338, 13.12.2016, p. 1.

3.3. L-infurzar tal-projbizzjonijiet tal-Artikoli 8 u 9 dwar il-fieri kummerċjali u r-reklamar

Il-grupp wettaq skambju tekniku tal-informazzjoni dwar il-projbizzjonijiet stabbiliti fl-Artikoli 8 u 9 tar-Regolament rigward il-fieri kummerċjali u r-reklamar, rispettivament. Dawn il-projbizzjonijiet ġew introdotti fl-emenda tar-Regolament tal-2016. Dawn daħlu fis-seħh fis-16 ta' Diċembru 2016. L-iskambju tal-informazzjoni kien jirrigwarda partikolarment il-possibbiltà ta' gwida għall-awtoritajiet rilevanti kif ukoll il-modalitajiet tal-infurzar. Ġie nnutat li f'ċerti kazijiet fuq xi siti ta' fornituri Ewropej ġew irreklamati oġġetti li setgħu jwasslu għall-konklużjoni li l-projbizzjonijiet stabbiliti fir-Regolament mhumiex suffiċjenti.

3.4. Alleanza Globali għal Kummerċ Liberu mit-Torturi

Il-grupp ġie infurmat bl-iżviluppi ewlenin rigward l-Alleanza Globali għal Kummerċ Liberu mit-Torturi⁶. L-Alleanza Globali, li ġiet promossa mill-Unjoni Ewropea u kosponserjata mill-Argentina u mill-Mongolja, tnediet fit-18 ta' Settembru 2017, fejn 57 membru adottaw dikjarazzjoni politika dwar il-prinċipji bażiċi, li tinkludi wkoll l-impenn li jittiehdu miżuri effettivi biex jiġi ristrett il-kummerċ f'oġġetti li jintużaw għat-tortura u għall-piena kapitali permezz ta' leġiżlazzjoni domestika u infurzar effiċjenti.

Din l-inizjattiva għandha l-ghan li tiġbed l-attenzjoni lejn ir-Regolament tal-UE u tinkoraġġixxi pajjiżi oħra biex jieħdu miżuri kummerċjali simili sabiex iwaqqfu jew jirrestringu l-kummerċ globali ta' oġġetti użati għall-piena u għat-tortura. L-Istati Membri kollha ssiehbu fl-Alleanza Globali flimkien ma' iktar minn tletin pajjiż.

⁶

<http://www.torturefreetrade.org/>